

सामाजिक न्याय विभागाच्या अधिपत्याखालील
जिल्हा परिषदेकडे प्रतिनियुक्तीने कार्यरत
असलेल्या कर्मचाऱ्यांचे वेतन प्रचलित पद्धतीने
अदा करण्याबाबत

महाराष्ट्र शासन
सामाजिक न्याय व विशेष सहाय्य विभाग
शासन परिपत्रक क्रमांक: क्र. सकआ २०१४/ प्र.क्र. ३०६/ आस्था २
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
दिनांक: ८ जुलै, २०१५

वाचा :

- १) शासन निर्णय, स.सां.कार्य.व क्रि.वि. क्र. सकआ २०००/ प्र.क्र. २७१/ आस्था २,
दि. ४.११.२०००
- २) शासन निर्णय, ग्रा.वि व पं.रा.विभाग, क्र. सेवार्थ २०१२/ प्रक्र १५६/ आस्था ११,
दि. १९.११.२०१२
- ३) शासन निर्णय, सा.न्या. व वि.स.विभाग, क्र. सकआ २०१३/ प्र.क्र. ३५/ आस्था २,
दि. २१.९.२०१३,

शासन परिपत्रक :

सामाजिक न्याय व विशेष सहाय्य विभागांतर्गत असलेल्या ३८ योजना या विभागाच्या संदर्भ क्र. १ येथील शासन निर्णय दि. ४/११/२००० अन्वये जिल्हा परिषदेकडे हस्तांतरीत करण्यात आल्या आहेत. सदर योजनांच्या अंमलबजावणी करिता सामाजिक न्याय विभागाच्या अधिपत्याखालील अधिकारी/कर्मचाऱ्यांची पदे जिल्हा परिषदेकडे प्रतिनियुक्तीने प्रतिनियुक्ती भत्ता न देता वर्ग करण्यास मंजूरी देण्यात आली असून या शासकीय कर्मचाऱ्यांच्या वेतन व भत्ते तसेच सेवानिवृत्तीवेतनासह सर्व लाभांकरिता ग्राम विकास विभागाच्या सहमतीने जिल्हा समाजकल्याण अधिकारी यांना आहरण व संवितरण अधिकारी म्हणून घोषित करण्यात आलेले आहे.

२. या विभागांतर्गतच्या शासकीय कर्मचाऱ्यांच्या वेतन व भत्ते यांची देयके सेवार्थ वेतन प्रणालीद्वारे अदा करण्यात येतात. त्याचप्रमाणे ग्राम विकास व पंचायत राज विभागाच्या अधिपत्याखालील जिल्हा परिषद कर्मचाऱ्यांची वेतन व भत्ते यांची देयके पंचायत राज सेवार्थ प्रणाली द्वारे अदा केली जातात. तथापि सदयस्थितीत ग्राम विकास विभागाच्या पंचायत राज सेवार्थ प्रणालीमध्ये या विभागाच्या जिल्हा परिषदेमध्ये प्रतिनियुक्तीने कार्यरत असलेल्या कर्मचाऱ्यांच्या वेतनासंदर्भात कोणतीही सुविधा उपलब्ध नाही. तसेच सेवार्थ प्रणालीमधून पंचायत राज सेवार्थ प्रणाली मध्ये पद हस्तांतरीत करण्याची कोणतीही तांत्रिक सोय सदयस्थितीत उपलब्ध नाही.

३. आतापर्यंत जिल्हा परिषदेमध्ये प्रतिनियुक्तीने कार्यरत असणाऱ्या सामाजिक न्याय विभागाच्या कर्मचाऱ्यांची वेतन देयके Off line पद्धतीने जिल्हा परिषदेच्या वित्त विभागाकडून पारित करण्यात येत होती. तथापि आता जिल्हा परिषदेतील कर्मचाऱ्यांची वेतन व भत्त्यांची देयके पंचायत राज सेवार्थ या संगणकीकृत प्रणालीद्वारे करण्याचा निर्णय ग्रामविकास विभागाने घेतलेला असून, केवळ संगणकीय प्रणालीद्वारे कर्मचाऱ्यांचे वेतन अदा करण्याच्या वित्त विभागाच्या सूचनांनुसार कोषागार कार्यालयाद्वारे प्रचलित पद्धतीने Off line देयके स्विकारण्यास नकार दिलेला आहे. त्यामुळे जिल्हा परिषदेकडे प्रतिनियुक्तीने कार्यरत असणाऱ्या या विभागाच्या कर्मचाऱ्यांची वेतन व भत्ते यांची देयके अदा करता आलेली नाहीत.

४. जिल्हा परिषदेकडील या विभागाच्या प्रतिनियुक्तीने कार्यरत असणाऱ्या कर्मचाऱ्यांच्या वेतन व भत्त्यांच्या देयकांबाबत आता असे कळविण्यात येत आहे की, सदर कर्मचाऱ्यांची वेतन व भत्त्याची माहे जुलै, २०१५ पासूनची देयके पंचायत राज सेवार्थ प्रणाली मधून कोषागार कार्यालयास सादर करावयाची असून, त्यासंदर्भात करावयाच्या कार्यवाहीच्या अनुषंगाने स्वतंत्रपणे सूचना देण्यात येतील. तथापि या कर्मचाऱ्यांची जुलै, २०१५ पूर्वीची प्रलंबित असलेली वेतन व भत्त्याची देयके प्रचलित पद्धतीने (off line) कोषागार कार्यालयात सादर करून अदा करण्यास याद्वारे परवानगी देण्यात येत आहे. प्रलंबित देयके अदा करताना, मार्च, २०१५ नंतरची देयके प्रचलित पद्धतीने काढण्यास तांत्रिक अडचण उद्भवल्यास संबंधित कार्यालयाने याबाबत ao.dcps@mahakosh.in या ई-मेल वर त्वरित मेल करावा.

५. सदरचे परिपत्रक वित्त विभागाच्या अनौपचारिक संदर्भ क्र. २७/ २०१५/कोषा प्र-५, दि. ०१.०७.२०१५ अन्वये निर्गमित करण्यात येत आहे.

६. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०८१७०८५७२५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. रा. डिंगळे)

उप सचिव, महाराष्ट्र शासन

प्रत-

- १) आयुक्त, समाजकल्याण पुणे
- २) आयुक्त, अपंगकल्याण, पुणे
- ३) संचालक, विजाभज, इमाव व विमाप्र कल्याण, पुणे
- ४) सहसंचालक, लेखा व कोषागारे संचालनालय, मुंबई
- ५) मुख्य कार्यकारी अधिकारी, जिल्हा परिषद (सर्व)
- ६) प्रादेशिक उपायुक्त, समाजकल्याण (सर्व)
- ७) जिल्हा समाजकल्याण अधिकारी, जिल्हा परिषद (सर्व)
- ८) उपसचिव, ग्राम विकास व जलसंधारण विभाग, मंत्रालय, मुंबई
- ९) उपसचिव (कोषा प्र ५), वित्त विभाग, मंत्रालय, मुंबई
- १०) महालेखापाल लेखा व अनुज्ञेयता/ लेखा परिक्षा - नागपूर
- ११) जिल्हा कोषागार अधिकारी (सर्व)
- १२) निवड नस्ती